

४. वर्षा ऐं शरद ऋतु वर्णनु

श्री रामचन्द्रो वाच

दो०-लक्ष्मण देखहुं मोर गन नाचत वारिद पेखि ।

गृही विरित रत हर्ष जस विष्णु भगत कहुं देखि ।

महाराज श्री रामचन्द्र जनि फरिमाईनि था-हे सुहृद सखा लक्ष्मण !
ही मोर बादलनि खे दिसी कीअ नचनि था जियें संसार में रहंदे
वेराग्यवान् भगवान् खे प्यारो गृहस्थी, विष्णु भगवान् जे भगतनि खे दिसी
हर्षिमान् थींदो आहे । तियें ही मोर बादलनि खे दिसी नचनि था ।

चौ० घन घमण्ड नभ गरजत घोरा । प्रिया हीन डरपत मन मोरा ।

हे शेरदिल लक्ष्मण ! ही बादल अभिमान सां गरजना करनि
था । हिननि जो भयंकरु शब्दु बुधी श्री प्रिया जानकी जूं खां सवाइ
मुंहिजो मनु डिजे थो ।

चौ० दामिनि दमक रही घन माही । खल की प्रीति जथा थिरु नाही ।

हे सजन मति लक्ष्मण ! बादलनि में बिजली कीअ चमका
दिये थी जीयें मूर्ख मनुष्य जी प्रीति थिरु न रहंदी आहे तियें हीअ
बिजली कढ़हिं काथे कढ़हिं काथे चमका दिये थी ।

चौ० वर्षहिं जलद भूमि निअराएं । जथा निवहि बुध विद्या पाएं ।

हे सौमित्र बुधिमन्त ! ही बादल पृथ्वी ते निवी करे वर्षा कनि था ।
जहिड़ी तरहं सत् पात्र बुधिमान विद्या खे प्राप्ति करे, सभिनी लोकनि ते
वचननि जी वर्षा कंदो आहे निम्रता सां ।

चौ० बूंद अगाध सहहि गिरि केसे । खल के वचन सन्त सहि जैसे ।

हे उर्मिला पति ! ही पर्वत बूंदुनि जा वेग कींअ सहनि था
जियें दुष्टनि जा वचन सन्त सहंदा आहिनि ।

चौ० छुद्र नदी भरि चली तोराई । जस थोरेहु धन खल इतराई ।

हे दर्पदमन लक्ष्मण ! हीउ नंढिड़ियूं नंदियूं थोरे धन खे पाये
कींअ किनारा डाहिनि थियूं जियें नीच जाति मनुष्य थोरे धन खे
पाए अभिमानी थी पवंदा आहिनि ।

चौ० भूमि पड़त भा ढावर पानी । जनु जीवहिं माया लपटानी ।

हे शेष अवितार ! बरसाति जो पाणी पृथ्वीअ ते पवण करे कींअ
सेवारिजी वियो आहे जहिडे प्रकारि महाकाश ब्रह्म खां बिछुड़ी माया में
अची मलिन अविद्या सां मिली जीवु अज्ञानी थिये थो ।

चौ० सिमटि सिमटि जल भरहि तलावा । जिमि सद्गुन सजन पहिं आवा ।

हे सद्गुण सिंधू लक्ष्मण ! बरसाति जो जलु कींअ पृथ्वी ते
वही वही तलाव भरे थो जियें सत् हृदय सज्जन पुरुष वटि दैवी
सम्पति गुण पहिंजो पाण ईंदा आहिनि ।

चौ० सरिता जल जलनिधि महुं जाई । होइ अचल जिमि जीव हरि पाई ।

हे सुखसागर भ्राता लक्ष्मण ! वदे वेग सां ही नंदियूं समुंद्र
में पई कींअ थिरु थियनि थियूं जहिडे प्रकार मनुष्य परमेश्वर खे
पाए ठरी पवंदा आहिनि ऐं अचलु थींदा आहिनि ।

दो० हरित भूमि तून संकुल समुझ परहि नहिं पंथ ।

जिमि पाखण्ड विवाद ते गुप्त होहि सद् ग्रन्थ ॥

हे प्रिय भाषण लक्ष्मण ! सावनि कखनि सां कींअ पृथ्वी
ढकिजी वेई आहे जो रस्तो भी समझ में नथो अचे, जहिडे प्रकारि

श्रीमद्भागवतगीता, भागवत आदि सनातन ग्रन्थ अनेक मतनि जे पाखण्ड करे गुप्तु थी वेंदा आहिनि ।

चौ० दादुरि धुनि चहुं दिशा सुहाई । वेद पढ़हि जिमि वट समुदाई ।

मन करे ब्रह्मचर्यु व्रत रखण वारा हे लक्ष्मण ! चइनी पासनि द्रांह देदरनि जा सुन्दर शब्द कीअ बुधिजनि था जिये ब्रह्मचारी सामादिक वेदनि जो उचारु करनि था ।

चौ० नवं पल्लव भये विटप अनेका । साधक मन जस मिलहिं विवेका ।

हे सफलमति लक्ष्मण ! हिन वर्षा रितु में हीउ वृक्ष कीअ नवां नवां पन कठनि था जिये साधना करण वारे जग्यासू जन खे ज्ञान जा अंगूर नवां नवां उत्पन्नु थींदा आहिनि । पोइ हुन जो मनु आनन्द में विहवलु थी सुखी थो थिये ।

चौ० अर्क जवास पात बिनु भयऊ । जस सुराज खल उद्यम गयऊ ।

हे नीति निपुण ! हिन वर्षा रितु में हीउ अकनि जा वण ऐं डामाहो, कांडेरो पननि खां सवाइ थी पिया आहिनि जिये श्रेष्ठ राजा धर्म रूप सिंहासन ते विहे थो पोइ दुष्टनि जो उदमु अजायो थो कयो वजे ।

चौ० खोजत कतहुं मिलहिं नहि धूरी । करहिं क्रोध जिमि धर्महिं दूरी ।

हे शुभ लक्षण इन्द्रियजीत लक्ष्मण ! हिन वर्षा रितु में धूड़ि खे काथे भी खणी गोलि त न लभंदी जिये क्रोधु करण सां धर्मु न लभंदो आहे । मनु भ्रष्टु थींदो आहे ।

चौ० शशिसम्पन सोहहिं महि कैसी । उपकारी की सम्पति जैसी ।

हे उदार बुद्धि भ्राता ! हिन वर्षा रितु में खेती संयुक्त कीअ पृथ्वी शोभा पाए थी, जहिड़े प्रकार उपकार करण वारे गृहस्थीअ जी माया शोभा पाईंदी आहे ऐं सदां वधैंदी आहे ।

चौ० निशि तम बन खद्योत विराजा । जनु दंभिन्ह कर मिला समाजा ।

हे निर्मल मति लक्ष्मण ! हिन वर्षा काल में राति जे समय कींअ टांडाणा चिमका दियनि था जणु त कपटियुनि जो समाज अची बणियो आहे ।

चौ. महांवृष्टि चलि फूटि किआरी । जिमि सुतंत्र भएं बिगरहिं नारी ।

हे शठ सुधारण लक्ष्मण ! हिन वदी वर्षा रितु में घणे पाणी पवण करे हीउ नालियूं फाटी पवनि थियूं जियें भय खां सवाइ स्त्री पहिंजी मन मति ते हली, बिगिड़ी पवंदी आहे ।

चौ. कृषि निरावहिं चतुर किसाना । जिति बुध तजहिं मोह मद माना ।

हे चतुरनि सरदार लक्ष्मण ! हीउ पोखी करण वारा कींअ खेमीअ मां गन्दु गारु कढी सुधारीनि था, जहिड़े प्रकार बुधिमान भक्ति रूप खेतीअ मां मोह अभिमान कामादिक विकार कढी कर सुधारीनि था । पोइ हरी भरी सुन्दरु दिसिजे थी ।

चौ. देखत चक्रवाक खग नाही । कलहिं पाइ जिमि धर्म पराहीं ।

हे निरद्वन्द लक्ष्मण ! हिन वर्षा रितु में चकवा घणा था दिसिजनि, ब्रिया पक्षी कीन आहिनि जियें जंहि घर में झेड़ो थींदो आहे, तहिं घर मां धर्मु सम्पदा निकिरी वेंदी आहे ।

चौ. ऊषर वर्षहिं तृण पहि जामा । जिमि हरि जन हिय उपज न कामा ।

हे पुर्णकाम सुमित्रानन्दन ! हिन कलराठी धरतीअ में तोड़े बरसाति पवे थी त बि कख भी नथा जमिनि, जहिड़ी तरह हरी भगतनि जे हृदय में कामना जो सलो भी न जमंदो आहे । अहेतुकी भक्ति कंदा आहिनि ।

चौ० विविध जन्तु संकुल महि भ्राजा । प्रजा बाढ़ जिमि पाइ सु राजा ।

हे राजनन्दन ! ही नाना प्रकार जा जीव बरसाति पवण करे

खुशि थियनि था जियें शुभ राजा खे पाए प्रजा सुखी रहंदी आ
ऐं प्रसन्नु थींदी आहे ।

चौ० जंह तंह रहे पथिक थकि नाना। जिमि इन्द्रिय गन उपजें ज्ञाना।

हे ज्ञान वन्त लक्ष्मण ! हिन वर्षा रितु में हीउ व्यापारी लोक
जाते काथे वेही रहनि था जियें ज्ञान खे पाए इन्द्रियूं सुखी रहंदियूं
आहिनि ऐं ठरी पवंदियूं आहिनि ।

दो० कबहुं प्रबल बह मारुत जंह तंह मेघ विलाहि ।

जिमि कपूत कुल उपजें सम्पति धर्म नसाहिं ॥

हे सुपुत्र लक्ष्मण ! हिन सांवण बडे जे महीने में प्रबल वायू लगण
करे हीउ बादल सभु उदामी वजनि था जियें कहिं कुल में कुपुटु, ज़मंदो
आहे, तहिं कुल मां धर्मु सम्पदा निकिरी वेंदी आहे ।

दो० कबहुं दिवस मंह निबिड़ तम कबहुंक प्रगट पतंग ।

विनशहि उपजहिं ज्ञान जिमि पाइ कुसंग सुसंग ॥

हे अखण्ड ज्ञान वारा लक्ष्मण ! हिन मध्यान जे समय में बादलनि
जे मेड़ करे हीउ सूरजु भगवान् ढकिजी वियो आहे, वरी तीक्ष्ण वायू
लगण करे ही बादल सभु टिड़ी पखिड़ी वजनि था, पोइ ज्ञानरूप सूरजु
भगवानु प्रगटु थो थिये । जियें कुसंग खे पाए ज्ञान नाशु थी वेंदो आ ऐं
सुसंग खे पाए प्रगटु थींदो आ ।

चौ. बरषा विगत सरद रितु आई । लक्ष्मण देखहुं परम सुहाई ।

हे शोभ्यावान लक्ष्मण ! हाणे वर्षा रितु व्यतीतु थी वेई, शोभा
वारी शरद रितु आई आहे ।

चौ. फूले कास सकल महि छाई । जनु वर्षा कृत प्रगट बुढ़ाई ।

हे जुवान लक्ष्मण ! हिन शरद रितु में हीउ कांह कींअ अच्छा संग
कढियूं बीठा आहिनि ज़णु बुढ़िड़ी वर्षा रितु जा अच्छा
वार आहिनि ।

चौ. उदित अगस्ति पंथ जल सोषा। जिमि लोभहिं सोषहिं सन्तोषा।

हे प्रसन्न चित लक्ष्मण ! हिन शरद रितु में अगस्त रिषि
जे तारे उभरण करे बरिसाति जो पाणी सुकी वियो आ जियें
सन्तोषु लोभ खे सुकाए थो ।

चौ. सरिता सर निर्मल जल सोहा। सन्त हृदय जस गत मद मोहा।

हे श्रेष्टि मति लक्ष्मण ! हिन शरद रितु में नंदियुनि ऐं तलावनि में
कींअ जलु आठुरिजी निर्मलु थी शोभे थो जियें सन्तनि जो हृदयु
अभिमान ऐं मोह खां रहित थी शोभंदो आहे ।

चौ० रस रस सूखि सरति सर पानी। ममता त्याग करहिं जिमि ज्ञानी।

हे सूक्ष्म दर्शी लक्ष्मण ! हिन शरद रितु में बरसाति जो पाणी होरियां
होरियां कींअ सुकंदो वजे थो, जियें सत्संग में वजी ज्ञान जे बुधण करे
ममता होरियां होरियां सुकी वेंदी आ ।

चौ.जानि शरद रितु खंजन आये। समय पाइ जिमि सुकृत सुहाये।

हे सौभाग्यवान् लक्ष्मण ! हिन शरद रितु में हेदांह होदांह
ममोलनि पक्षियुनि जो आगमनु आहे, जियें समय खे पाए मनुष्य
जा पुंज जागंदा आहिनि ।

चौ.पंक न रेनु सोह अस धरिणी। नीति निपुण नृप के जस करनी।

हे नीतिज्ञ लक्ष्मण ! हिन शरद रितु में गप खां सवाइ पृथ्वी
कींअ शोभा पाए थी, जियें नीतिवान् राजा जी राजधानी शोभा
पाईदी आहे ।

चौ. जल संकोच विकल भई मीना। अबुधु कुटुम्बी जिमि धन हीना।

हे बुधिमान् लक्ष्मण ! हिन शरद रितु में थोरिड़े जल हुअण करे
हीउ मछियूं कींअ व्याकुलु आहिनि जीयें निरबुधि कुटम्बी धन खां हीणु
थी दुखी रहंदो आहे ।

चौ० बिनु घन निर्मल सोह अकाशा। हरिजन इव परिहरि सब आशा।

हे आकाशवनि निर्मल लक्ष्मण ! हिन शरद रितु में बादलनि खां
सवांइ कींअ आकाशु निर्मलु थी शोभे थो जियें हरी भगत आशाउनि जो
परीत्यागु करे हृदय खे निर्मलु कंदा आहिनि ।

चौ० कहुं कहुं वृष्टि शारदी थोरी। कोउ एक पाइ भगति जिमि मोरी।

हे काकुस्थ नन्दन ! हिन शरद रितु में काथे काथे बरसाति जूं बूंदू
पवनि थियूं जियें सारे सन्सार में कहिं वदभागी जीव जे मथां मुहिंजुं
महिर जूं बूंदू वसंदियूं आहिनि ऐं उन जो हृदयु भक्ति सां भरिजी वेंदो
आहे ।

दो० चले हरिष तजि नगर नृप तापस वनिक भिखार ।

जिमि हरि भगति पाइ श्रम तजहिं आश्रमी चार ॥

हे भगतनि जे हृदय खे आराम दींदइ लक्ष्मण ! हिन शरद रितु में
राजा, तपस्वी, वाणियां, भिक्षक पहिंजा पहिंजा देश छड़े लाभ लाइ ब्रियनि
देशनि जे चड़िहाई करनि था, जियें ब्रह्मचारी, गृहस्थी, वानप्रस्थी,
सन्यासी हरी भगति खे प्राप्ति करे ब्रियनि साधननि जे करण जूं
तकिलीफू छड़े आरामी थियनि था ।

चौ० सुखी मीन ज्यौ नीर अगाधा। जिमि हरि शरनि न एकउ बाधा।

हे अगाध सुख वारा लक्ष्मण ! हिन शरद रितु में गहिरे जल हुअण
करे हीउ मछिलियूं कींअ सुखी आहिनि जियें श्री नारायण जे शरणि में,
सर्व विघ्न खां रहति थी जीवु सुखी थींदो आ । वदे
जी ओट, वदी आहे ।

चौ० फूले कमल सोह सर कैसे । निरगुण ब्रह्म सगुण भये जैसे ।

हे रमणीक मुखड़े वारा लक्ष्मण ! हिन शरद रितु में हीउ तलाव रंग बिरंगी गुलनि सां भरपूर थी कीअ शोभनि था, जियें माया रहित हिकिड़ो परमेश्वरु अनन्त रुप माया सां मिली शोभंदो आहे ।

चौ० गुंजत मधुकर मुखर अनूपा । सुन्दर खग रव नाना रूपा ।

उर्मिला जे मुख कमल जा भ्रमर लक्ष्मण ! हिन सुन्दर तलावनि जे गुलनि ते कीअ भंवरा गुंजार करनि था, जणु त मंगल रूप ज़ज थी वजे । हे अति सुन्दर लक्ष्मण ! हिन शरद रितु में कोकिलि, कीर, मोर, हंस, कपोत, सारस इत्यादिक पक्षी गण कीअ सुन्दर शब्दनि सां वन खे सुशोभितु था करनि । विरही पुरुषनि खे व्याकुलु था कनि ।

चौ० चक्रवाक मन दुख निशि पेखी । जिमि दुर्जन पर सम्पति देखी ।

हे कुलवन्त लक्ष्मण ! हिन शरद रितु जे चन्द्रमा खे दिसी कीअ चकवा-चकवी दुखी था थियनि, जीयें पराई सम्पदा खे दिसी दुष्ट जन दुखी थींदा आहिनि ।

चौ० चातक रटत तृषा अति ओही । जिमि सुख लहहिं न शंकर द्रोही ।

हे कल्याण घन लक्ष्मण ! हिन शरद रितु में हीउ चातिरक कीय पीय पीय कनि था, तबि उज न थी लहेनि, जीयें शंकर खां बेमुखु कदहिं सुखु न पाईदो आहे, अशुभमति थियण करे ।

चौ० सरदातप निशि शशि अपहरही । सन्त दरश जिमि पातक टरही ।

हे निष्पाप लक्ष्मण ! हिन शरद रितु में दीह जे तपति खे कीअ राति जो ठण्डो चन्द्रमा ठारे थो, जियें सन्त जो दर्शनु सन्सार जे तपति खे ठारीदो आहे ।

चौ० देख इन्दु चकोर समुदाई। चितवहिं जिमि हरिजन हरि पाई।

हे चन्द्र वदन लक्ष्मण ! हिन शरद रितु जे चन्द्रमा खे कीअ
चकोरनि जा टोलनि जा टोला निहारीनि था, जियें हरी भगत
प्रेम रस खे पाए हरीअ खे निहारींदा आहिनि ।

चौ० मसक दंस बीते हिम त्रासा। जिमि द्वज द्रोह किएं कुल नासा।

हे ब्राह्मण भगत लक्ष्मण ! हिन शरद रितु में बरफ जे पवण
करे मछरनि जा दंग नाशु थी विया आहिनि, जियें ब्राह्मणनि जे
द्रोह करण करे कुलु नाशु थी वेंदो आहे ।

दो० भूमि जीव संकुल रहे गये शरद रितु पाइ ।

सद्गुर मिले जाहिं जिमि संसय भ्रम समुदाइ ॥

हे कमलेक्षण लक्ष्मण ! जेके जीव गाह में लिकल दंगींदा
पिया हुआ, से शरद रितु खे पाए, पातालि हलिया विया, जियें
श्री भगुवन्त जे अनुग्रह सां सद्गुर जे मिलण करे संशय भ्रम
लइ थी वेंदा आहिनि ।